

॥ ఓం నమో వేంకటేశాయ ॥

08.12.2023 - శుక్రవారం (151వ రోజు)

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।

గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

వరాహాది శరీరాయ వరాభీతి కరాయచ

వరాహాద్రి నివాసాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాధ్వర వరాహ విహన్యమానం

మిత్రా ప్రసూత విదురాది విదర్భ్యమానం ।

ద్వైపాయనాస్త శుక సంభృత ముఖ్యభాగం

యజ్ఞాయ సంభరత భాగవతం ప్రకామం ॥

-----  
శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

-----  
శ్లోక పారాయణం - శ్రీమాన్ కె.వి.ఎస్.వి.జి.శేషాచార్యులు మరియు

బహుశ్రీ డా. పి.వి.ఎన్.ఎన్. మారుతి గార్లచే...

# శ్రీమద్భాగవతం

తృతీయస్కంధము 13వ అధ్యాయము

అథ శ్రీమద్భాగవతే పారమహంస్యాం సంహితాయాం తృతీయ స్కంధే త్రయోదశోఽధ్యాయః

## శ్రీశుక ఉవాచ

నిశమ్య వాచం వదతో మునేః పుణ్యతమాం సృప  
భూయః పప్రచ్ఛ కౌరవ్యో వాసుదేవకథాదృతః

॥ 3-13-1 ॥

## విదుర ఉవాచ

స వై స్వామంభువః సమ్రాట్ ప్రియః పుత్రః స్వయంభువః  
ప్రతిలభ్య ప్రియాం పత్నీం కిం చకార తతో మునే

॥ 3-13-2 ॥

చరితం తస్య రాజర్షేరాదిరాజస్య సత్తమ  
బ్రూహి మే శ్రద్ధధానాయ విష్వక్సేనాశ్రయో హ్యసౌ

॥ 3-13-3 ॥

శ్రుతస్య పుంసాం సుచిరశ్రమస్య  
నన్వంజసా సూరిభిరీడితోఽర్థః  
యత్తద్గుణానుశ్రవణం ముకుంద  
పాదారవిందం హృదయేషు యేషాం

॥ 3-13-4 ॥

## శ్రీశుక ఉవాచ

ఇతి బ్రువాణం విదురం వినీతం  
సహస్రశీర్షశ్చరణోపధానం  
ప్రహృష్టరోమా భగవత్కథాయాం  
ప్రణీయమానో మునిరభ్యచష్ట

॥ 3-13-5 ॥

## మైత్రేయ ఉవాచ

యదా స్వభార్యయా సాకం జాతః స్వామంభువో మనుః  
ప్రాంజలిః ప్రణతశ్చేదం వేదగర్భమభాషత

॥ 3-13-6 ॥

త్వమేకః సర్వభూతానాం జన్మకృద్వృత్తిదః పితా  
అథాపి నః ప్రజానాం తే శుశ్రూషా కేన వా భవేత్

॥ 3-13-7 ॥

తద్విధేహి నమస్తుభ్యం కర్మస్వీద్యాత్మశక్తిషు  
యత్ప్రత్యేహ యశో విష్వగముత్ర చ భవేద్గతిః

॥ 3-13-8 ॥

### బ్రహ్మోవాచ

ప్రీతస్తుభ్యమహం తాత స్వస్తి స్తాద్వాం క్షితీశ్వర  
యన్నిర్వ్వలీకేన హృదా శాధి మేఽత్యాత్మనార్పితం

॥ 3-13-9 ॥

ఏతావత్యాత్మజైర్వీర కార్యా హ్యపచితిర్గురౌ  
శక్త్యాప్రమత్తైర్ఘ్రేహ్యేత సాదరం గతమత్సరైః

॥ 3-13-10 ॥

స త్వమస్యామపత్యాని సదృశాన్యాత్మనో గుణైః  
ఉత్పాద్య శాస ధర్మేణ గాం యజ్ఞైః పురుషం యజ

॥ 3-13-11 ॥

పరం శుశ్రూషణం మహ్యం స్యాత్ప్రజారక్షయా నృప  
భగవాంస్తే ప్రజాభర్తుర్ఘ్రషీకేశోఽనుతుష్యతి

॥ 3-13-12 ॥

యేషాం న తుష్టో భగవాన్ యజ్ఞలింగో జనార్దనః  
తేషాం శ్రమో హ్యపార్థాయ యదాత్మా నాదృతః స్వయం

॥ 3-13-13 ॥

### మనురువాచ

ఆదేశేఽహం భగవతో వర్తేయామీవసూదన  
స్థానం త్విహానుజానీహి ప్రజానాం మమ చ ప్రభో

॥ 3-13-14 ॥

యదోకః సర్వసత్త్వానాం మహీ మగ్నా మహాంభసి  
అస్యా ఉద్ధరణే యత్నో దేవ దేవ్యా విధీయతాం

॥ 3-13-15 ॥

### మైత్రేయ ఉవాచ

పరమేష్ఠీ త్వపాం మధ్యే తథా సన్నామవేక్ష్య గాం  
కథమేనాం సమున్నేష్యే ఇతి దధ్యౌ ధియా చిరం

॥ 3-13-16 ॥

సృజతో మే క్షితిర్వార్భిః ప్లావ్యమానా రసాం గతా  
అథాత్ర కిమనుష్ఠేయమస్మాభిః సర్గయోజితైః  
యస్యాహం హృదయాదాసం స ఈశో విదధాతు మే

॥ 3-13-17 ॥

ఇత్యభిధ్యాయతో నాసావివరాత్సహసాసఘ  
వరాహతోకో నిరగాదంగుష్ఠపరిమాణకః ॥ 3-13-18 ॥

తస్యాభిపశ్యతః ఖస్థః క్షణేన కిల భారత  
గజమాత్రః ప్రవవృధే తదద్భుతమభూన్మహత్ ॥ 3-13-19 ॥

మరీచిప్రముఖైర్విప్రైః కుమారైర్మనునా సహ  
దృష్ట్వా తత్యైకరం రూపం తర్కయామాస చిత్రధా ॥ 3-13-20 ॥

కిమేతత్యైకరవ్యాజం సత్త్వం దివ్యమవస్థితం  
అహో బతాశ్చర్యమిదం నాసాయా మే వినిఃసృతం ॥ 3-13-21 ॥

దృష్టోఽఙ్గుష్ఠశిరోమాత్రః క్షణాద్గండశిలాసమః  
అపి స్విద్భగవానేష యజ్ఞో మే ఖేదయన్మనః ॥ 3-13-22 ॥

ఇతి మీమాంసతస్తస్య బ్రహ్మణః సహ సూనుభిః  
భగవాన్ యజ్ఞపురుషో జగర్ణాగేంద్రసన్నిభః ॥ 3-13-23 ॥

బ్రహ్మణం హర్షయామాస హరిస్తాంశ్చ ద్విజోత్తమాన్  
స్వగర్జితేన కకుభః ప్రతిస్వనయతా విభుః ॥ 3-13-24 ॥

నిశమ్య తే ఘర్ఘరితం స్వఖేద  
క్షయిష్ణు మాయామయసూకరస్య  
జనస్తపఃసత్యనివాసినస్తే  
త్రిభిః పవిత్రైర్మునయోఽగృణన్ స్మ ॥ 3-13-25 ॥

తేషాం సతాం వేదవితానమూర్తిః  
బ్రహ్మోవధార్యాత్మగుణానువాదం  
వినద్య భూయో విబుధోదయాయ  
గజేంద్రలీలో జలమావివేశ ॥ 3-13-26 ॥

ఉత్క్లిష్టవాలః ఖచరః కరోరః  
సటా విధున్వన్ ఖరరోమశత్వక్  
ఖురాహతాభ్రః సితదంష్ట్ర ఈక్షా  
జ్యోతిర్భభాసే భగవాన్ మహీధ్రః

॥ 3-13-27 ॥

ఘ్రూణేన పృథ్వాః పదవీం విజిఘ్రున్  
క్రోడాపదేశః స్వయమధ్వరాంగః  
కరాలదంష్ట్రోఽప్యకరాలదృగ్భ్యా  
ముద్వీక్ష్వ విప్రాన్ గృణతోఽవిశత్కం

॥ 3-13-28 ॥

స వజ్రకూటాంగనిపాతవేగ  
విశీర్ణకుక్షిః స్తనయన్నదన్వాన్  
ఉత్సృష్టదీర్ఘ్నిభుజైరివార్త  
శ్చుక్రోశ యజ్ఞేశ్వర పాహి మేతి

॥ 3-13-29 ॥

ఖురైః క్షురఘ్రైర్దరయంస్తదాపః  
ఉత్పారపారం త్రిపరూ రసాయాం  
దదర్శ గాం తత్ర సుషుప్సురగ్రే  
యాం జీవధానీం స్వయమభ్యధత్త

॥ 3-13-30 ॥

(పాతాలమూలేశ్వరభోగసంహతౌ  
విన్యస్య పాదౌ పృథివీం చ బిభ్రతః  
యస్యోపమానో న బభూవ సోఽచ్యుతో  
మమాస్తు మాంగల్యవివృద్ధయే హరిః ..)  
స్వదంష్ట్రయోద్భుత్య మహీం నిమగ్నాం  
స ఉత్థితః సంరురుచే రసాయాః  
తత్రాపి దైత్యం గదయాఽఽపతంతం  
సునాభసందీపితతీవ్రమన్యుః

॥ 3-13-31 ॥

జఘాన రుంధానమసహ్యవిక్రమం  
స లీలయేభం మృగరాడివాంభసి  
తద్రక్తపంకాంకితగండతుండో  
యథా గజేంద్రో జగతీం విభిందన్

॥ 3-13-32 ॥

తమాలనీలం సితదంతకోట్యా  
క్షాముత్కిపంతం గజలీలయాంగ  
ప్రజ్ఞాయ బద్ధాంజలయోఽనువాకైః  
విరించిముఖ్యా ఉపతస్థురీశం

॥ 3-13-33 ॥

ఋషయః ఊచుః

జితం జితం తేఽజితయజ్జభావన  
త్రయీం తనుం స్వాం పరిధున్వతే నమః  
యద్రోమగర్తేషు నిలిల్యురధ్వరా  
స్తస్మై నమః కారణసూకరాయ తే

॥ 3-13-34 ॥

రూపం తవైతన్నను దుష్ప్రతాత్మనాం  
దుర్దర్శనం దేవ యదధ్వరాత్మకం  
ఛందాంసి యస్య త్వచి బర్హిరోమ  
స్వాజ్యం దృశి త్వంఘ్రిషు చాతుర్వౌతం

॥ 3-13-35 ॥

స్రుక్తుండ ఆసీత్స్రువ ఈశ నాసయో  
ఇడోదరేచమసాః కర్ణరంద్రే  
ప్రాశిత్రమాస్యే గ్రసనే గ్రహోస్తు తే  
యచ్ఛర్వణం తే భగవన్నగ్నిహోత్రం

॥ 3-13-36 ॥

దీక్షానుజన్మోపసదః శిరోధరం  
త్వం ప్రాయణీయోదయనీయదంఘ్రిః  
జిహ్వో ప్రవర్ణస్తవ శీర్షకం క్రతోః  
సభ్యావసథ్యం చితయోఽసవో హి తే

॥ 3-13-37 ॥

సోమస్తు రేతః సవనాన్యవస్థితిః

సంస్థా విభేదాస్తవ దేవ ధాతవః

సత్రాణి సర్వాణి శరీరసంధిః

త్వం సర్వయజ్ఞక్రతురిష్టిబంధనః

॥ 3-13-38 ॥

నమో నమస్తేఽఖిలమంత్రదేవతా

ద్రవ్యాయ సర్వక్రతవే క్రియాత్మనే

వైరాగ్యభక్త్యాఽత్మజయానుభావిత

జ్ఞానాయ విద్యాగురవే నమో నమః

॥ 3-13-39 ॥

దంష్ట్రాగ్రకోట్యా భగవంస్త్వయా ధృతా

విరాజతే భూధర భూః సభూధరా

యథా వనాన్నిఃసరతో దతా ధృతా

మతంగజేంద్రస్య సపత్రపద్మినీ

॥ 3-13-40 ॥

త్రయీమయం రూపమిదం చ సౌకరం

భూమండలేనాథ దతా ధృతేన తే

చకాస్తి శృంగోధఘనేన భూయసా

కులాచలేంద్రస్య యథైవ విభ్రమః

॥ 3-13-41 ॥

సంస్థాపయైనాం జగతాం సతస్థుషాం

లోకాయ పత్నీమసి మాతరం పితా

విధేమ చాస్మై నమసా సహ త్వయా

యస్యాం స్వతేజోఽగ్నిమివారణావధాః

॥ 3-13-42 ॥

కః శ్రద్ధధీతాన్యతమస్తవ ప్రభో

రసాం గతాయా భువ ఉద్విబర్హణం

న విస్మయోఽసౌ త్వయి విశ్వవిస్మయే

యో మాయయేదం సస్మజేఽతివిస్మయం

॥ 3-13-43 ॥

విధుస్వతా వేదమయం నిజం వపుః

జనస్తపఃసత్యనివాసి నో వయం

సతాశిఖోద్ధూతశివాంబుబిందుభిః

విమృజ్యమానా భృశమీశ పావితాః

|| 3-13-44 ||

స వై బత భ్రష్టమతిస్తవైష తే

యః కర్మణాం పారమపారకర్మణః

యద్యోగమాయాగుణయోగమోహితం

విశ్వం సమస్తం భగవన్ విధేహి శం

|| 3-13-45 ||

**మైత్రేయ ఉవాచ**

ఇత్యుపస్థీయమానస్తైః మునిభిర్బ్రహ్మవాదిభిః

సలిలే స్వఖురాక్రాంత ఉపాధత్తావితావనిం

|| 3-13-46 ||

స ఇత్థం భగవానుర్వీం విష్వక్సేనః ప్రజాపతిః

రసాయా లీలయోన్నీతామప్పు న్యస్య యయౌ హరిః

|| 3-13-47 ||

య ఏవమేతాం హరిమేధసో హరేః

కథాం సుభద్రాం కథనీయమాయినః

శృణ్వీత భక్త్యా శ్రవయేత వోశతీం

జనార్దనోఽస్యాశు హృది ప్రసీదతి

|| 3-13-48 ||

తస్మిన్ ప్రసన్నే సకలాశిషాం ప్రభౌ

కిం దుర్లభం తాభిరలం లవాత్మభిః

అనన్యదృష్ట్వా భజతాం గుహాశయః

స్వయం విధత్తే స్వగతిం పరః పరాం

|| 3-13-49 ||

కోనామ లోకే పురుషార్థసారవిత్

పురా కథానాం భగవత్కథాసుధాం

ఆపీయ కర్ణాంజలిభిర్భవాపహామ్

అహౌ విరజ్యేత వినా నరేతరం

|| 3-13-50 ||

**ఇతి శ్రీమదాగవతే పారమహంస్యాం సంహితాయాం తృతీయ స్కంధే త్రయోదశోఽ ధ్యాయః**

శ్రీమదాగవతే పారమహంస్యాం సంహితాయాం తృతీయ స్కంధే త్రయోదశోఽ ధ్యాయః



శ్రీశుక ఉవాచ

నిశమ్య కౌషారవిణోపవర్ణితాం  
హరేః కథాం కారణసూకరాత్మనః  
పునః స పప్రచ్ఛ తముద్యతాంజలిః  
న్నచాతిత్యప్తో విదురో ధృతవ్రతః

|| 3-14-1 ||

విదుర ఉవాచ

తేనైవ తు మునిశ్రేష్ఠ హరిణా యజ్ఞమూర్తినా  
ఆదిదైత్యో హిరణ్యాక్షో హత ఇత్యనుశుశ్రుమ

|| 3-14-2 ||

తస్య చోద్ధరతః క్షోణీం స్వదంష్ట్రాగ్రేణ లీలయా  
దైత్యరాజస్య చ బ్రహ్మాన్ కస్మాద్ధేతోరభూన్మధః  
(శ్రద్ధధానాయ భక్తాయ బ్రూహి తజ్జన్మ విస్తరం  
ఋషే న తృప్యతి మనః పరం కౌతూహలం హి మే ..)

|| 3-14-3 ||

మైత్రేయ ఉవాచ

సాధు వీర త్వయా పృష్ఠమవతారకథాం హరేః  
యత్త్వం పృచ్ఛసి మర్త్యానాం మృత్యుపాశవిశాతనీం

|| 3-14-4 ||

యయోత్తానపదః పుత్రో మునినా గీతయార్భకః  
మృత్యోః కృత్యైవ మూర్ఘ్యంఘ్రిమారురోహ హరేః పదం

|| 3-14-5 ||

అథాత్రాపీతిహోసోఽ యం శ్రుతో మే వర్ణితః పురా  
బ్రహ్మణా దేవదేవేన దేవానామనుపృచ్ఛతాం

|| 3-14-6 ||

దితిర్దాక్షాయణీ క్షత్తః మారీచం కశ్యపం పతిం  
అపత్యకామా చకమే సంధ్యాయాం హృచ్చయార్ధితా

|| 3-14-7 ||

ఇష్ట్యాగ్నిజిహ్వాం పయసా పురుషం యజుషాం పతిం  
నిమ్లాచత్యర్క ఆసీనమ్ అగ్న్యూగారే సమాహితం

|| 3-14-8 ||

## దితిరువాచ

- ఏష మాం త్వత్ప్రతే విద్వన్ కామ ఆత్తశరాసనః  
దునోతి దీనాం విక్రమ్య రంభామివ మతంగజః  
॥ 3-14-9 ॥
- తద్భవాన్ దహ్యామానాయాం సపత్నీనాం సమృద్ధిభిః  
ప్రజావతీనాం భద్రం తే మయ్యాయుంక్తామనుగ్రహం  
॥ 3-14-10 ॥
- భర్తర్యాప్తోరుమానానాం లోకానావిశతే యశః  
పతిర్భవద్విధో యాసాం ప్రజయా నను జాయతే  
॥ 3-14-11 ॥
- పురా పితా నో భగవాన్ దక్షో దుహితృవత్సలః  
కం వృణీత వరం వత్సాః ఇత్యపుచ్ఛత నః పృథక్  
॥ 3-14-12 ॥
- స విదిత్వాఽఽత్మజానాం నో భావం సంతానభావనః  
త్రయోదశాదదాత్తాసాం యాస్తే శీలమనువ్రతాః  
॥ 3-14-13 ॥
- అథ మే కురు కల్యాణ కామం కంజవిలోచన  
ఆర్తోపసర్పణం భూమన్నమోఘం హి మహీయసి  
॥ 3-14-14 ॥
- ఇతి తాం వీర మారీచః కృపణాం బహుభాషిణీం  
ప్రత్యాహానునయన్ వాచా ప్రవృద్ధానంగకశ్మలాం  
॥ 3-14-15 ॥
- ఏష తేఽహం విధాస్యామి ప్రియం భీరు యదిచ్ఛసి  
తస్యాః కామం న కః కుర్యాత్సిద్ధిస్త్వైవర్గికి యతః  
॥ 3-14-16 ॥
- సర్వాశ్రమానుపాదాయ స్వాశ్రమేణ కలత్రవాన్  
వ్యసనార్ణవమత్యేతి జలయానైర్యథార్ణవం  
॥ 3-14-17 ॥
- యామాహురాత్మనో హ్యర్థం శ్రేయస్కామస్య మానిని  
యస్యాం స్వధురమధ్యస్య పుమాంశ్చరతి విజ్వరః  
॥ 3-14-18 ॥
- యామాశ్రిత్యేంద్రియారాతీన్ దుర్జయానితరాశ్రమైః  
వయం జయేమ హేలాభిర్దస్యాన్ దుర్గపతిర్యథా  
॥ 3-14-19 ॥

న వయం ప్రభవస్తాం త్వామనుకర్తుం గృహేశ్వరి  
అప్యాయుషా వా కార్ఘ్యేన యే చాన్యే గుణగృధ్నవః

॥ 3-14-20 ॥

అథాపి కామమేతం తే ప్రజాత్యై కరవాణ్యలం  
యథా మాం నాతివోచంతి ముహూర్తం ప్రతిపాలయ

॥ 3-14-21 ॥

ఏషా ఘోరతమా వేలా ఘోరాణాం ఘోరదర్శనా  
చరంతి యస్యాం భూతాని భూతేశానుచరాణి హ

॥ 3-14-22 ॥

ఏతస్యాం సాధ్వి సంధ్యాయాం భగవాన్ భూతభావనః  
పరీతో భూతపర్షద్భిర్ష్టషేణాటతి భూతరాట్

॥ 3-14-23 ॥

శృశానచక్రానిలధూలిధూమ్రు  
వికీర్ణవిద్యోతజటాకలాపః  
భస్మావగుంఠామలరుక్మదేహో  
దేవస్త్రిభిః పశ్యతి దేవరస్తే

॥ 3-14-24 ॥

న యస్య లోకే స్వజనః పరో వా  
నాత్యాదృతో నోత కశ్చిద్విగర్హ్యః  
వయం వ్రతైర్యచ్చరణాపవిద్ధా  
మాశాస్మహేఽజాం బత భుక్తభోగాం

॥ 3-14-25 ॥

యస్యానవద్యాచరితం మనీషిణో  
గృణంత్యవిద్యాపటలం బిభిత్సవః  
నిరస్తసామ్యాతిశయోఽపి యత్స్వయం  
పిశాచచర్యామచరద్గతిః సతాం

॥ 3-14-26 ॥

హసంతి యస్యాచరితం హి దుర్భగాః  
స్వాత్మన్ రతస్యావిదుషః సమీహితం  
యైర్వస్త్రమాల్యాభరణానులేపనైః  
శ్వభోజనం స్వాత్మతయోపలాలితం

॥ 3-14-27 ॥

బ్రహ్మాదయో యత్యతసేతుపాలా  
 యత్కారణం విశ్వమిదం చ మాయా  
 ఆజ్ఞాకరీ తస్య పిశాచచర్యా  
 అహో విభూమ్నశ్చరితం విడంబనం

॥ 3-14-28 ॥

**మైత్రేయ ఉవాచ**

సైవం సంవిదితే భర్తా మన్మథోన్మథితేంద్రియా  
 జగ్రాహ వాసో బ్రహ్మర్షేర్షృషలీవ గతత్రపా

॥ 3-14-29 ॥

స విదిత్వాథ భార్యాయాస్తం నిర్బంధం వికర్మణి  
 నత్వా దిష్టాయ రహసి తయాథోపవివేశ హ

॥ 3-14-30 ॥

అథోపస్ఫుశ్య సలిలం ప్రాణానాయమ్య వాగ్యతః  
 ధ్యాయంజజాప విరజం బ్రహ్మజ్యోతిః సనాతనం

॥ 3-14-31 ॥

దితిస్తు వ్రీడితా తేన కర్మావద్యేన భారత  
 ఉపసంగమ్య విప్రర్షిమథోముఖ్యభ్యభాషత

॥ 3-14-32 ॥

**దితిరువాచ**

మా మే గర్భమిమం బ్రహ్మాన్ భూతానామృషభోఽవధీత్  
 రుద్రః పతిర్హి భూతానాం యస్యాకరవమంహసం

॥ 3-14-33 ॥

నమో రుద్రాయ మహతే దేవాయోగ్రాయ మీఢుషే  
 శివాయ న్యస్తదండాయ ధృతదండాయ మన్యవే

॥ 3-14-34 ॥

స నః ప్రసీదతాం భామో భగవానుర్వసుగ్రహః  
 వ్యాధస్యాప్యనుకంప్యానాం స్త్రీణాం దేవః సతీపతిః

॥ 3-14-35 ॥

**మైత్రేయ ఉవాచ**

స్వసర్గస్యాశిషం లోక్యామాశాసానాం ప్రవేపతీం  
 నివృత్తసంధ్యానియమో భార్యమాహ ప్రజాపతిః

॥ 3-14-36 ॥

**కశ్యప ఉవాచ**

అప్రాయత్యాదాత్మనస్తే దోషాన్ మౌహూర్తికాదుత  
మన్నిదేశాతిచారేణ దేవానాం చాతిహేలనాత్ || 3-14-37 ||

భవిష్యతస్తవాభద్రౌ అభద్రే జాఠరాధమౌ  
లోకాన్ సపాలాంస్త్రీంశ్చండి ముహూరాక్రందయిష్యతః || 3-14-38 ||

ప్రాణినాం హన్యమానానాం దీనానామకృతాగసాం  
స్త్రీణాం నిగృహ్యమాణానాం కోపితేషు మహాత్మసు || 3-14-39 ||

తదా విశ్వేశ్వరః క్రుద్ధో భగవాన్ లోకభావనః  
హనిష్యత్యవతీర్యాసౌ యథాద్రీన్ శతపర్వధృక్ || 3-14-40 ||

### దితిరువాచ

వధం భగవతా సాక్షాత్సునాభోదారబాహునా  
ఆశాసే పుత్రయోర్మహ్యం మా క్రుద్ధాద్బ్రాహ్మణాద్విభో || 3-14-41 ||

న బ్రహ్మాదండదగ్ధస్య న భూతభయదస్య చ  
నారకాశ్చానుగృహ్ణాంతి యాం యాం యోనిమసౌ గతః || 3-14-42 ||

### కశ్యప ఉవాచ

కృతశోకానుతాపేన సద్యః ప్రత్యవమర్శనాత్  
భగవత్యురుమానాచ్చ భవే మయ్యపి చాదరాత్ || 3-14-43 ||

పుత్రస్త్వైవ తు పుత్రాణాం భవితైకః సతాం మతః  
గాస్యంతి యద్యశః శుద్ధం భగవద్యశసౌ సమం || 3-14-44 ||

యోగైర్హేమేవ దుర్వర్ణం భావయిష్యంతి సాధవః  
నిర్వైరాదిభిరాత్మానం యచ్ఛీలమనువర్తితుం || 3-14-45 ||

యత్రసాదాదిదం విశ్వం ప్రసీదతి యదాత్మకం  
స స్వద్భృగ్భగవాన్ యస్య తోష్యతేఽనన్యయా దృశా || 3-14-46 ||

స వై మహాభాగవతో మహాత్మా  
మహానుభావో మహతాం మహిష్ఠః

ప్రవృద్ధభక్త్యా హ్యనుభావితాశయే  
నివేశ్య వైకుంఠమిమం విహాస్యతి || 3-14-47 ||

అలంపటః శీలధరో గుణాకరో

హృష్టః పరర్థా వ్యధితో దుఃఖితేషు

అభూతశత్రుర్జగతః శోకహర్తా

నైదాఘికం తాపమివోడురాజః

|| 3-14-48 ||

అంతర్బహిశ్చామలమబ్జనేత్రం

స్వపూరుషేచ్ఛానుగృహీతరూపం

పౌత్రస్తవ శ్రీలలనాలలామం

ద్రష్టౌ స్ఫురత్కుండలమండితాననం

|| 3-14-49 ||

**మైత్రేయ ఉవాచ**

శ్రుత్వా భాగవతం పౌత్రమమోదత దితిర్భృశం

పుత్రయోశ్చ వధం కృష్ణాద్విదిత్వాఽఽసీన్మహామనాః

|| 3-14-50 ||

**ఇతి శ్రీమదాగవతే పారమహంస్యాం సంహితాయాం తృతీయ స్కంధే చతుర్దశోఽ ధ్యాయః**

శ్రీకృష్ణార్జునసంవాదోఽష్టమోఽధ్యాయః

**|| అథ క్షమా పార్థనా ||**

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

**|| అథ భగవత్సమర్పణమ్ ||**

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

**|| అథ లోకక్షేమ పార్థనా ||**

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

**|| అథ మంగళమ్ ||**

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

